॥ श्री सीतारामाभ्याँ नमः ॥ 
॥ श्रीमते रामानंदाचार्याय नमः ॥ 
श्री वशिष्ठ संहितास्थं 


॥ परात्पर श्री राम धामवर्णनम्‌ ॥ 
वेदवेदान्तसारज्ञ ? विरञ्चिप्रभवोत्तम ? 
भवता यत्परिज्ञातं तन्न जानन्ति केचन ॥ १ ॥ 
अतस्त्वां परिपच्छामिहरेर्धाम्रांहि कारणम्‌ | 
किञ्च तत्परमंधाममाधुर्येश्वर्यभूषणम्‌ ॥२॥ 
यत्र सर्वावताराणामादिकारण विग्रहः । 
क्रीडति कृपया मे त्वं तत्वतः कथय प्रभी ? ॥३॥ 
श्रीवशिष्ठ उवाच 
साधु पृष्टं त्वया तात? गुह्याद्गुह्यतमं महत्‌ । 
सारात्‌ सारतमं वेदसिद्धान्तं प्रवदामि ते ॥ ४॥ 
श्रूयतां सावधानेन रहस्यमतिदुर्लभम्‌ । 
रामभक्तं विनाक्कापि नवक्तव्यंत्वयाऽनघ ? ॥५॥ 
सर्वेभ्यश्चापिलो केभ्यश्रोर्ध्व प्रकृतिमण्डलात्‌ । 
विरजायाः परेपारे वेकुठं यत्परं पदम्‌ ॥६॥ 


तस्मादुपरिगोलोकः सच्चिदिन्द्रियगोचरः | 
तन्मध्येरामधामास्ति साकेताख्यं परात्परम्‌ ॥७॥ 
श्रीमद्वृन्दावनादीनि तद्धामावरणेष्वपि | 
सर्वेषामवताराणां सन्ति धामान्यनेकशः ॥८॥ 
केवलैश्वर्यमुख्यानि धामान्येतानि सन्मते | 
ऐश्वर्यापासकाभक्ताध्यायन्ति प्राप्नुवन्ति च ॥९॥ 
एभ्यः परतमं धाम श्रीरामस्य सनातनम्‌ | 
पृथिव्यां भारते वर्ष ह्ययोध्याख्यं सुदुर्लभम्‌ ॥१०॥ 
अखण्डसच्चिदानन्दसन्दोहं परमाद्भुतम्‌ । 
वाङ्झनोगोचरातीतं त्रिषु कालेषु निश्चितम्‌ ॥११॥ 
भूतलेऽपि च यद्धाम तथापि प्रकृतेर्गुणाः । 
संस्पृशन्ति नतज्जातु जलानि कमलं यथा ॥१२॥ 
कालः कर्मस्वभावश्च मायिकः प्रलयस्तथा । 
ऊर्मयः षड्विकाराश्च न यत्र प्रभवन्ति हि ॥१३॥ 
यदंशेन प्रकाशेते विभूती द्वे च सर्वदा । 
अधश्रोर्ध्वमनन्ते च नित्ये च परमाद्‌भुते ॥१४॥ 
विभाति सरयूर्यत्र पश्चिमादित्रिदिक्षु च । 


विरजाद्याः सरिच्छेष्ठाः प्रकाशन्ते यदंशतः ॥१५॥ 
परान्नारायणाच्चापि कृष्णात्परतरादपि । 
यो वै परतमः श्रीमान्‌ रामो दाशरथिः स्वराट्‌ ॥१६॥ 
यस्यानन्तावताराश्च कला अंशाविभूतयः । 
आवेशाविष्णुब्रह्मेशाः परब्रह्मस्वरूपभाः ॥१७॥ 
स एव सच्चिदानन्दो विभूतिद्वयनायकः | 
वात्सल्याद्यद्‌भुतानन्तकल्याणगुणवारिधिः ॥१८॥ 
राजेन्द्र मुकुटप्रोद्यद्रत्ननीराजिताङ्घ्रिणा । 
पित्रादशरथेनेव वात्सल्यामृतसिन्धुना ॥१९॥ 
कोशल्याप्रमुखाभिश्रमातृभिरभ्रातृभिस्तिभिः । 
स्वदार सीतया चाथ दामीभिश्चालिभिस्तथा ॥२०॥ 
सखिभिः समरूपेश्च दासेश्चामितविक्रमैः । 
मत्प्रमुखमुनीन्द्रेश्न सुमन्तराद्यैश्रमन्त्रिभिः ॥२१॥ 
परिवारेरनेकेश्च सच्चिदानन्दमूर्तिभिः | 
भोगैश्च विविधैर्दिव्यैः भोगोपकरणैस्तथा ॥२२॥ 
सार्ध वसति यत्रैव स्वतन्त्रः क्रीडते सदा | 
क्षणं हित्वा न तद्धाम क्चिद्याति स्वयंप्रभुः ॥२३॥ 


तन्माधुर्यमयं नित्यमैश्चर्यान्तर्गत ध्रुवम्‌ । 
रामस्यातिप्रियं धाम नास्त्यनेन समंकचित्‌ ॥२४॥ 
अतो$योध्यारसज्ञा ये सर्वदा पर्युपासते । 
प्राकृतैश्चक्षुभिर्नेव हश्यते साकथञ्चन ॥२५॥ 
देहत्रयविनिर्मुक्ता रामभक्तिप्रभावतः । 
तुरीय सच्चिदानन्दरूपाः पश्यन्ति तां पुरीम्‌ ॥२६॥ 
अथ श्रीरामचन्द्रस्य यद्धाम प्रकृतेः परम्‌ | 
सच्चिदूघनपरानन्दं नित्यं साकेत संज्ञकम्‌ ॥२७॥ 
यदंशप्रभवा लोका वेकुण्ठाद्याः सनातनाः । 
वक्ष्याम्यहं मुनिश्रेष्ठ ? तस्यावरणसप्तकम्‌ ॥२८॥ 
एकेकस्यां दिशि श्रीमान्‌ दशयोजनसंमितः | 
अयोध्याया बहिर्देशः स वे गोलोकसंज्ञकः ॥२९॥ 
महाशंभुर्म हाब्रह्मा महेन्द्रो वरुणस्तथा | 
धनदोधर्मराजश्च महान्तश्चदिगीश्वराः ॥३०॥ 
एतदंशसमुद्‌भूता देवा ब्रह्मशिवादयः | 
यथाधिकारं ते सर्वे स्वस्वलोकेषु संस्थिताः ॥३१॥ 
निधयो नवधा नित्या दशाष्टो सिद्धयस्तथा | 


त्रयस्त्रिंशत्‌ तथादेवागन्धर्वाश्चाप्सरोगणाः ॥३२॥ 
अन्ये च विविधा देवा नित्याः सर्वे द्विजोत्तम ? 
सायुधाः सगणाः श्रीमद्रामभक्तिपरायणाः ॥३३॥ 
सप्तर्षयोमुनीनद्राश्च नारदसनकादयः | 
प्रथमावरणे नित्यं साकेतस्य स्थिता मुने ? ॥३४॥ 
वेदमूर्तिधराः शास्त्रविद्याश्न विविधास्तथा | 
पञ्चधामुक्तयश्चापि रूपवत्यः पृथक्‌ पृथक्‌ ॥३५॥ 
कर्मज्ञानं च वैराग्यं योगश्च साधनेः सह। 
द्वितीयावरणे नित्यं स्वस्वरूपेण संस्थिताः॥३६॥ 
सच्चिज्योतिर्मयं ब्रह्मनिरीहं निर्विकल्पकम्‌ | 
निविशेषं निराकारं ज्ञानाकारं निरञ्जनम्‌ ॥३७॥ 
अवाच्यमगुणं नित्यमनन्तं सर्वसाक्षिकम्‌ | 
इन्द्रियविषयं सर्वैरग्राह्यं स्वप्रकाशकम्‌ ॥३८॥ 
न्यासिनां योगिनां यच्च ज्ञानिनां च लयास्पदम्‌ । 
तृतीयावरणे तद्वै साकेतस्य विदुर्बुधाः ॥३९॥ 
केचित्तु केवलानां हि तत्रावासं वदन्ति हि । 
गर्भादकनिवासी च क्षीरार्णवनिवासकृत्‌ ॥४०॥ 


श्वेतदीपाधिपश्चाथ रमा वैकुण्ठनायकः | 
चतुर्विशत्यवताराः सन्ति तत्र पृथक्‌ पृथक्‌ ॥५१॥ 
सलोकाः सगणाः सर्वे मथुरा च महापुरी । 
पुरी द्वारावती नित्या काशीलोकेकवन्दिता ॥४२॥ 
काञ्चीमायापुरीदिव्या तथा चावन्तिकापुरी । 
अयोध्यामेव सेवन्ते चतुर्थावरणे स्थिताः ॥४३॥ 
साकेतपूर्वदिग्भागे श्रीमती मिथिलापुरी । 
सर्वाश्चर्यवती नित्या सच्चिदानन्दरूपिणी ॥४४॥ 
हर्म्यः प्रासादवर्येश्च नानारत्रपरिष्कृतेः । 
विमानेर्विविधेरुच्चेश्चित्रध्वजपताकिभिः ॥४५॥ 
भ्राजते परिखादुर्गविविधोद्यान संकुला । 
तस्यां श्रीमन्महाराजः शीरकेतुः प्रतापवान्‌ ॥४६॥ 
श्वशुरो रामचन्द्रस्य वात्सल्यादिगुणार्णवः | 
निमिवंशध्वजः शूरश्रतुरङ्गबलान्वितः ॥४७॥ 
वेदवेदान्तसारज्ञः सर्वशास्त्रविशारदः । 
धनुर्वेदविदां श्रेष्ठ: सर्वैश्वर्यसमन्वितः ॥४८॥ 
दासीदासगणैर्नित्यं सेवितो वसति स्वराट्‌ । 


दक्षिणस्यां दिशि श्रीमान्‌ कोशलायागिरिर्महान्‌ ॥४९॥ 
भ्राजते चित्रकूट: सच्चिन्मयानन्दमूर्तिमान्‌ । 
नानारत्नमयैः श्रृङ्गरविचित्रैश्चित्रपादपैः ॥५०॥ 
सुधास्वादुफले रम्यः पुष्पभारावलम्बिभिः | 
लताजालवितानेश्च गुञ्जद्‌भ्रमरसंकुलेः ॥५१॥ 

मत्तकोकिलसन्नादेः कूजद्िश्चित्रपक्षिभिः। 
नृत्यन्मत्तमयूरेश्च निर्झरे निमलाम्बुभिः ॥५२॥ 
सीतयासह रामस्य लीलारसविवर्धनः | 
चिद्रूपा काञ्चनीभूमिः समा रलैरविचित्रिता ॥५३॥ 
समन्तात्पर्वतिन्द्रस्य दिव्यकाननमण्डिता | 
यत्र मन्दाकिनी रम्या वहति श्रीमतीनदी ॥५४॥ 
मणिनिर्मलतोयाढ्या वज्रवेडर्यबालुका | 
गुञ्जन्मधुकरश्रेणी प्रफुल्लकमलाकुला ॥५५॥ 
चित्रपक्षिकलक्काणमुखरीकृतदिक्‌ तटा । 
स्वर्णस्फटिकमाणिक्यमुक्ताबद्धतटद्गया ॥५६॥ 
चित्रपुष्पलतापुञ्जकुञ्जानि शोभितानि च | 
मधुराणि सहस्त्राणि तस्यास्तीरद्वयोरपि ॥५७॥ 


सन्तिनित्यविहारार्थ जानकीरामचन्द्रयोः । 
अयोध्या पश्चिमे भागे कृष्णस्य परमात्मनः ॥५८॥ 
नित्यं वृन्दावनं धाम चिन्मयानन्दमद्‌भुतम्‌ । 
समन्ताद्‌: समायत्र काञ्चनीरल्नचित्रिता ॥५९॥ 
दिव्यवृक्षेर्लता कुञ्जैर्गुञ्जन्मत्तमधुव्रतैः | 
नवीनेः पल्लवैः स्रिग्धैः फलेः पुष्पेश्नसन्नतेः ॥६०॥ 
नदत्पक्षिगणेश्षित्रर्मयूरेश्च विराजते । 
गोवर्धनोगिरिर्यत्र काञ्चनोरत्रमण्डितः ॥६१॥ 
लतापादपसंकीर्णोगुहर्निझर कूटवान्‌ । 
नदी यत्र महापुण्याकालिन्दीकृष्णवल्लभा ॥६२॥ 
नीलरल्रजलोत्तुंगतरङ्गावर्तमालिनी । 
फुल्लपंकेरुहाम त्तकूजद्‌भृङ्गविहङ्गमा ॥६३॥ 
स्वर्णघट्टटतटारल बालुका शोभते भृशम्‌ । 
गोपी गोपगणेर्नित्येगोवृन्देर्गोपबालकेः ॥६४॥ 
श्रीमन्नन्दयशोदाभ्यां भ्रात्रा श्रीमद्वलेन च । 
सखीभिरगोपकन्याभिर्वृषभानुसुतादिभिः ॥६५॥ 
सार्ध वसति तत्रैव श्रीकृष्णः पुरुषोत्तमः | 


क्कणद्वेणुमनोहारी विहारीरासमण्डले ॥६६॥ 
श्रीराधिका मुखाम्भीजमकरन्दमधुव्रतः । 
सत्यायाश्चोत्तरे भागेमहावैकुण्ठसंज्ञकम्‌ ॥६७॥ 
महाविष्णोः परंधाम ध्रुवं वेदैः प्रकीर्तितः । 
सर्वतः खचिता रत्नेर्भूमिर्यत्र हिरण्मयी ॥६८॥ 
वापीकुण्डतटागेश्च दिव्यारा मैर्विराजते | 
समन्ताच्च नदी यत्र विरजा फुल्लपंकजा ॥६९॥ 
स्वच्छ स्फटिकतोयोघावर्त तुङ्गतरङ्गिणी | 
स्वर्णरत्रतटारम्या वज्रस्फटिकसैकता ॥७०॥ 
भङ्गपक्षिगणोद्घुष्ट कोलाहलसमाकुला | 
प्रासादैः पार्षदिन्द्राणां विमानैर्विविधैस्तथा ॥७१॥ 
चित्रशालोत्तमैर्दिव्येहरम्यजालेः सहस्रशः । 
उच्चर्ध्वजपताकाग्रैरत्रकाञ्जनचित्रितेः ॥७२॥ 
ललनारन्रसंघेश्च तल्लोकं द्योततेऽधिकम्‌ | 
हैरण्यं सुमद्ररलेः खचितं परमायतम्‌ ॥७३॥ 
तत्रैकं भवनप्रांशुप्रासादेः परिवारितम्‌ | 
सहस्त्रैः कलशेर्भान्तं ध्वजैश्चित्रैश्न केतुभिः ॥७४॥ 


मुक्तादामवितानैश्च चित्ररत्रगवाक्षकै: । 
महद्वज्रकपाटैश्व मणिस्तम्भेः सहस्रशः ॥७५॥ 
रलाङ्गणं महाकक्षं भाति तल्लोकभूषणम्‌ । 
तन्मध्ये शेषपर्यके नित्यसत्वैकविग्रहः ॥७६॥ 
आस्तेनारायणोनित्यः किशोरः सदृगुणार्णवः । 
मेघश्यामश्चतुर्बाहुस्तडित्पीताम्बरावृतः ॥७७॥ 
श्यामस्रिग्धालक व्रातेरुल्लसन्मुखपङ्कजः। 
महारत्न किरीटेन कुण्डलाङ्गदकंकणेः ॥७८॥ 
श्रीवत्स कोस्तुभाभ्यां च सद्वन्धिवनमालया | 
वैजयन्त्योपवीतेन मुद्रिकाहारनूपुरेः ॥७९॥ 
स्वर्णसूत्रेण काञ्जयादिभूषणेभूषितो विभुः । 
शंखचक्रगदापद्माद्यायुधेश्चाप्यलंकृतः ॥८०॥ 
विभाति श्रीमतीभिश्च श्रीभूलीलादिशक्तिभिः । 
विष्वक्सेनादयो नित्यमुक्तामुक्ताश्च सूरयः ॥८९॥ 
शुद्धसत्वात्मकाः सर्वे श्यामलाङ्गाश्चतुर्भुजाः । 
दिव्यगन्धानुलिप्ताङ्गाः पद्माक्षः पीतवाससः ॥८२॥ 
सुकेशाः सुस्मितादिव्य माल्यालंकारभूषिताः । 


सर्वायुधधरादिव्यललनायूथ सेविताः ॥८३॥ 
भगवन्तं श्रियाजुष्टं सेवन्ते5हर्निशं मुदा । 
मिथिलाचित्रकूटश्व श्रीमद्वुन्दावनं तथा ॥८४॥ 
महावैकुण्ठमेतद्धि पञ्चमावरणे मुने । 
ततस्तु परमानन्दसन्दोहं परमादभुतम्‌ ॥८५॥ 
अयोध्यायाश्चतुर्दिक्ष चतुर्विशतियोजनम्‌ | 
सर्वतोवेष्टितं नित्यं स्वप्रकाशं परात्परम्‌ ॥८६॥ 
सच्चिदेकरसानन्दं मायागुणविवर्जितम्‌ । 
वाङ्घनोगोचरातीतं प्रमोदारण्यसंज्ञकम्‌ ॥८७॥ 
रामस्यातिप्रियं धाम नित्यलीलारसास्पदम्‌ । 
जाम्बूनदमयी यत्र भूः समन्तात्‌ प्रकाशते ॥८८॥ 
चिद्रपिणीसमाश्लक्ष्णा परानन्दविवर्धिनी । 
चन्द्रकान्तोपलेश्चित्राककचिच्चस्फटिकोपला ॥८९॥ 
मणिभिः पद्मरागैश्च कचिद्‌ वज्रैर्महाप्रभेः । 
इन्द्रनीलोपलेर्बद्धा माणिक्येर्विविधेः क्कचित्‌ ॥९०॥ 
रत्नेर्वशच्छ देभतिर्वेडर्यैः खचिता कचित्‌ । 
अभिद्धाभिश्च मुक्ताभिः प्रवालेश्चक्कचित्कचित्‌ ॥९१॥ 


महार्धैश्चित्रिता रत्रेनीलपीतासितारुणैः | 
स्यमन्तैर्भ्राजमानैश्वचिन्तारत्रचयैस्तथा ॥९२॥ 
चित्रिता वसुधा सर्वा द्योतयत्यधिकं प्रियम्‌ | 
पूर्वादिषु चतुर्दिक्षु क्रमेण तद्वने मुने ? ॥९३॥ 
गिरयः सन्तिचत्वारस्तेषां नामानि मच्छुणु । 
्रृगाराद्रिश्ररत्नाद्रिस्तथा लीलाद्रिरेव च ॥९४॥ 
मुक्ताद्रिश्च स्वयालक्ष्म्या द्योतयन्ति दिशोदश । 
आह्लादिन्याश्च पूर्वस्यां यथाप्रोद्यन्‌ प्रभाकरः ॥९५॥ 
नीलरल्रमयोभाति श्रृंगाराद्रिर्मनोहरः । 
दक्षिणस्यां दिशि श्रीमद्रत्राद्रिरद्योतयन्‌ वनम्‌ ॥९६॥ 
पीतरत्रमयः कान्त्या भूदेव्या भ्राजते प्रियः । 
प्रतीच्यां दिशि लीलाद्रिलीलाललितकान्तिभिः ॥९७॥ 
राजते रक्तरलाढ्यो रामस्य रतिवर्धनः | 
श्रियादेव्या हि लीलार्थ मुक्ताद्रिर्मण्डितो महान्‌ ॥९८॥ 
उदीच्यामुज्वलो रलैश्चन्द्रकान्तैरुदञ्चते । 
चित्रपुष्पोघसम्पन्नैर्लतापुञ्जवितानकैः ॥९९॥ 
स्वल्पीकृत सुधास्वादुफलभारातिसन्नतेः । 


नवीनपल्लवो पेतैर्गुञ्जन्मत्तमधुव्रतेः ॥१००॥ 
कूजच्चित्रद्विजेनीलकण्ठकेकिनिनादितेः | 
प्रमत्त कोकिलक्काणमुखरीकृतदिमुखैः ॥१०१॥ 
विचित्रैर्विविधैः ख्रिधर्वक्षर्नित्यमधुस्रवैः | 
उन्नतेः शिखरेभतिः स्यन्दमानैश्चनिझरिः ॥१०२॥ 
गुहामिश्च विराजन्ते चत्वारस्ते नगोत्तमाः | 
तत्प्रमोदवने सन्ति मधुराणि नवानि च ॥१०३॥ 
द्वादशवनरल्नानि तन्नामानि श्रृणुष्व मत्‌ । 
्रीश्रृगारवनं भास्वद्विहारवनमद्‌भुतम्‌ ॥१०४॥ 
तमाले च रसाले च चम्पकं चन्दनं तथा । 
पारिजातवनं दिव्यमशोकवनमुत्तमम्‌ ॥१०५॥ 
विचित्राख्यं वनं कान्तं कदम्बवनमेव च । 
तथाऽनङ्गवनं रम्यं वनं श्रीनागकेशरम्‌ ॥१०६॥ 
द्वादशैतानि नामानि वनानां कथितानि ते | 
सर्वेषु सान्द्रनीलाभ्रनिभेषु विपिनेषु च ॥१०७॥ 
निविडेषु नवा नित्या विचित्रा विविधाद्रुमाः । 
चिन्मयाः कमनीयाश्रकिशोराः कामविग्रहाः ॥१०८॥ 


सुस्रिग्धाः कोमलाः सूक्ष्याश्च्योतन्त्यमृतविप्रुषः । 
नवीनेः पल्लवैः श्लक्ष्णेर्मदुलैर्वायुचञ्चलैः ॥१०९॥ 
विचित्रैरलबितेनीलहरित्पीतारुणेर्थनेः । 
पुष्पाणां पञ्ञवर्णानां दिव्यायां च सुगन्धिनाम्‌ ॥११०॥ 
नवानामप्रमेयाणां नित्यानामभितो भृशम्‌ । 
प्रफुल्लानां सुधास्वादुफलानां च विशेषतः ॥१११॥ 
महाभारेण शाखाभिर्लुण्ठन्ति धरणीतले | 
दिव्यस्वर्णमहारन्नजालैश्चित्रित वेदिकाः ॥११२॥ 
पञ्च प्रकारसत्पुष्पव्रतत्यो घवितानकाः। 
सुवर्णकलास्तत्रमुक्तापुष्पावतंसकाः ॥११३॥ 
लताश्विन्तामणिफलारलपल्लवशोभिता: । 
नानापुष्परजः पृक्तशबलाः पट्पदामुदा ॥११४॥ 
अनन्ता यत्र गुञ्जन्ति भ्रमन्तो गन्धगृप्नवः । 
मचा: पुष्परसं पीत्वा पतन्ति पृथिवीतले ॥११५॥ 
पुनरुत्थाय धावन्ति पुष्पीथेषु मुहुर्मुहुः । 
प्रविलीयपलायन्ते द्रुममन्यं हि यूथशः ॥११६॥ 
समन्ताद्‌ भ्रमरीभिस्ते विक्रीडन्ते समं मुदा । 


अनन्तानिर्वृता मत्ताः कचित्‌ कूजन्ति कोकिलाः ॥११७॥ 
सारिकाश्चशुकाश्षित्राः क्रचिद्वायन्ति सङ्घशः | 
कचित्पारावतत्राताः कपोताश्रक्क णन्ति हि ॥११८ ॥ 
रटन्ति रागिणोऽत्यन्तं चञ्चलाश्चातकाः कचित्‌ | 
चन्द्रमण्डलसंकाशाः प्रमदाभिमुंदान्विताः ॥१९९॥ 
हंसा मुक्ताश्च खादन्तो नदन्ति मधुरं क्कचित्‌ । 
कचित्‌ क्रोञ्चश्नाकोराश्चाकल हंसाश्रसारसाः ॥१२०॥ 
विचित्राः पक्षिणश्ान्ये स्वयोषिद्धिर्मनोहराः । 
रमन्ते नादयन्तश्च वनं नानारवैभृशम्‌ ॥१२१॥ 
तिरस्कृतामृतस्वादुफलानि विविधानि च । 
अदन्ति तेषु सर्वेषु विचित्रेषु वनेषु च ॥१२२॥ 
प्रनृत्यन्ति मयूरीभिः सार्थमत्ताः शिखण्डिनः | 
नित्यश्रीकर्णिकाराश्च कुन्दवृन्दाश्चचमल्लिकाः ॥१२३॥ 
लवङ्गलतिकाजात्यो मालत्योयूथिकास्तथा | 
माघव्यश्रेव केतक्यो वासन्त्यः परमाद्भुताः ॥१२४॥ 
स्थूलपद्माइचकज्जाश्चसेवन्त्योविविधास्तथा | 
अन्याश्चित्रलताः स्वैः स्वै पुष्पौधेर्विविधेभृशम्‌ ॥१२५॥ 


प्रकुर्वन्ति वने सर्व द्रव्यं गन्धाधिवासितम्‌ | 
वाताश्च शीतलामन्दासुगन्धास्तद्वने सदा ॥१२६॥ 
प्रवान्ति परमानन्दवर्धनाः षद्पदानुगाः । 
नानापुष्परजोभिश्च रञ्जिताभूर्विराजते ॥१२७॥ 
कचित्पीता कचिन्नीलाहरिद्रक्तासिता क्कचित्‌ । 
पादपप्रच्युतेः पुष्पैराच्छन्नापञ्चवर्णकैः ॥१२८ ॥ 
कुथेवाभातिविस्तीर्णाचित्रवर्णा कचित्‌ क्कचित्‌ । 
दीर्घिका विविधास्तत्र मणिनिर्मलवारिणा ॥१२९॥ 
पूर्णामाणिक्यसोपानाः स्फटिकोपलकुट्टिमाः | 
तीरस्थद्रुमसच्छन्नाः प्रफुल्लविविधीत्पलाः ॥१३०॥ 
कूजत्पक्षिगणेभ्रित्रैर्गुञ्जद्‌भङ्गेर्निनादिताः | 
फूल्लपंकजकल्लोलजलागुञ्जन्मधुव्रताः ॥१३९॥ 
पुष्करिण्योद्विजो दृघुष्टद्रु मगुल्मलताचयाः | 
तटाकानि सरम्याणि विशालानि वने वने ॥१३२॥ 
विचित्रमणिसोपानतीर्थानि विविधानि च । 
कुण्डानि कमनीयानि सन्ति स्फटिकवारिभिः ॥१३३॥ 
सन्नादितवनान्तानि नदद्विचित्रपक्षिभिः | 


प्रासादामण्डपाः सान्द्रकाननेषु क्कचित्‌ कचित्‌ ॥१३५॥ 
मध्ये मध्ये प्रदीप्यन्ते वेदिका विविधास्तथा | 
काञ्चनाञ्चन्द्रकान्तैश्व मणिभिश्चित्रिताकचित्‌ ॥१३६॥ 
चिन्तारलैः कचिच्चेन्द्रनीलरत्नेर्विचित्रिताः । 
पद्मरागेः प्रवालैश्च क्चिद्वजे: स्फुरत्प्रभेः ॥१३६॥ 
वेड्येर्भासमानेश्च स्यमन्तैः खचितः क्कचित्‌ | 
कचिद्वंशच्छ देHतिर्माणिक्येश्च मनोहरेः ॥१३८॥ 
हरिद्रत्मश्चमुक्ताभिः प्रवालैश्वापि मण्डितः । 
अन्येर्विचित्ररल्नेश्च मृदुलास्तरणेस्तथा ॥१३९॥ 
मुकादामवितानैश्च दर्पणेश्राप्पलङ्कृताः | 
मुक्तापुष्पलताजालकुज्जानि मंजुलान्यलम्‌ ॥१४०॥ 
भङ्गपक्षिप्रघुष्टानि तद्वने सन्त्यनेकशः | 
वसन्तो हि कचित्‌ तत्र नित्यमेव विराजते ॥१४९॥ 
निदाघश्च क्कचित्‌ प्रावृट्‌ कचिन्नित्यंशरत्‌ तथा | 
हेमन्तश्च कचिन्नित्यं शिशिरो वर्तते कचिद्‌ ॥१४२॥ 
षडेते ऋतवः स्वस्वभूत्या वै संवसन्ति हि । 
देशीदेवगिरिश्रेव वैराटीटोडिका तथा ॥१४३॥ 


ललिताचेव हिण्डोलीरागिण्यः षटप्रकीर्तिताः | 
मूर्तिमतीभिरेताभिः स्वपत्नीभिर्मनोहरः ॥१४४॥ 
वसन्तो मूर्तिमान्‌ रागोवसन्ते वर्त्तते सदा । 
भेरवीगुर्जरीचेव रेवागुणकरी तथा ॥१४५॥ 
वंगाक्षी बहुलीचेव रागिण्यः षट सुविग्रहाः | 
एताभिः स्वसहाभिर्योयोषिद्विमरवोऽद्‌भुतः ॥१४६॥ 
रागः संवर्तते नित्यं निदाघे मूर्तिमान्‌ स्वयम्‌ | 
मल्लारी सोरठीचेव सावेरी कोशिकी तथा ॥१४७॥ 
गान्धारीहरि श्रृंगारारागिण्यः षट्सुखप्रदाः । 
सुरूपामिः स्वभार्याभिरेताभिमूतिमान्‌ महान्‌ ॥१४८ ॥ 
प्रावृषिप्रीतिकृन्नित्यं मेघरागः प्रतिष्ठितः | 
विभासी चाथ भूपाली मालश्रीपटमञ्जरी ॥१४९॥ 
वडहंसी च कर्णाटी रागिण्योऽदृभुतविग्रहाः । 
स्वदारैः षङ्भिरेताभिः पुत्रपौत्रख्रुषादिभि ॥१५०॥ 
रूपवान्‌ पञ्चमोरागः सर्वदा शरदिस्थितः । 
कामोदी चापि कल्याणी ह्यभीरीनाटिका तथा ॥१५१॥ 
सालंगीनटहम्मीरीरागिण्यः सुरतिप्रदाः । 


दिव्यरूपाभिरेताभिः स्वस्त्नीभिर्दिव्यरूपवान्‌ ॥१५२॥ 
हेमन्ते सर्वदा रागोदीपकाख्यश्च तिष्ठति । 
मालवी त्रिवणी गीरी केदारी मधुमाधवी ॥१५३॥ 
पार्वतीया तथा चेव रागिण्यः श्रुतिसीख्यदाः । 
षटमभिर्मूर्तिमतीभिः स्वनायिकाभिश्च मूर्तिमान्‌ ॥१५४॥ 
शिशिरे संस्थितोनित्यं श्रीरागः सकुटुम्बकः | 
रागाः षट्पुरुषाश्रेत्थं षद्त्रिंशच्चतथास्त्रियः ॥१५५॥ 
रागिण्यः परिवारेश्च निवसन्ति सदावने । 
प्रमोदकाननं षष्ठमेतदावरणं महत्‌ ॥१५६॥ 
तव भक्त्या प्रसन्नेन मया प्रोक्तं द्विजोत्तम ? । 
ततश्च सरितामादिकारणं सरयू सरित्‌ ॥१५७॥ 
श्रीमती शाश्चतीनित्यं सर्वलोके कपावनी । 
सच्चिदूचनपरानन्दरूपिणी रामवल्लभा ॥१५८॥ 
विरजाद्याः परानद्यो यस्यांशाल्लोकविश्रुताः । 
यज्नामोच्चारणात्‌ सद्योमुक्ताः संसारबन्धनात्‌ ॥१५९॥ 
्ापरुयुर्दिव्यदेहं च ससीतं रघुनन्दनम्‌ | 
तज्जलं निर्मलं कान्तं गंभीरावर्त्तशोभितम्‌ ॥१६०॥ 


उत्तुङ्ग विलसद्वीचिधवलीकृतदिन्मुखम्‌ । 
मन्दीकृतशरच्चन्द्रकरं चन्द्रमणिप्रभम्‌ ॥१६१॥ 
उत्तुङ्ग विलसद्वीचिधवलीकृतदिन्मुखम्‌ । 
मन्दीकृतशरच्चन्द्रकरं चन्द्रमणिप्रभम्‌ ॥१६१॥ 
तिरस्कृतसुधारवादु कुन्दवृन्द हिमद्युति | 
प्रफुल्लेः पंकजेरक्तैः शुक्लेः पीतैस्तथाऽसितैः ॥१६२॥ 
अन्येर्नानाविधैर्दिव्येः सुगन्धीकृतमद्‌भुतम्‌ । 
हंसैः क्रौञ्चैश्वकोरैश्व चक्रवाकैश्वसारसैः ॥१६३॥ 
सदारैरतिकूजद्धिश्वियैश्वान्यैः पतत्रिभिः । 
भ्रमद्धिर्रमरैर्मत्तेर्गुञ्जद्धिर्मधुरस्वरैः ॥१६४॥ 
मत्ताभिभ्रमरीभिश्च समन्तोन्मुखरीकृतम्‌ | 
मणिभिश्रन्द्रकान्तेश्च पद्मरागैश्च कौस्तुभेः ॥१६५॥ 
कचिद्‌ वंशच्छ दैर्वजरश्नद्रनीलेः स्यमन्तकेः | 
चिन्तारब्नेश्च नो द्वयर्मुक्ताभिः स्फटिकेः क्कचित्‌ ॥१६६॥ 
माणिक्यैश्व क्वचिद्रत्रेर्नानावर्णे: सकाञ्चनैः | 
खचितानां सुतीर्थानां सहस्राणां तटद्वये ॥१६७॥ 
प्रतिबिम्बैर्जलं स्वच्छं नानावर्ण प्रकाशते । 


वज्रस्फटिकमुक्तानां सूक्ष्मचूर्णानि बालुकाः ॥१६८॥ 
तथा चन्द्रमणीनां च द्योतयन्ति सरित्तटे । 
एवं श्री सरयू रम्या परमानन्ददायिनी ॥१६९॥ 
सप्तमावरणं विद्धि साकेतस्य सरिद्वरा | 
सप्तावरणमध्येतु राजते रामवल्लभा ॥१७०॥ 
अयोध्या तत्परा बोध्या सान्द्रानन्देकविग्रहा । 
इतीदं वर्णितं नित्यं सप्तावरणसंयुतम्‌ ॥१७१॥ 
श्री साकेतामिधानं श्रीरामधामपरात्परम्‌ । 
रामधाम्नः स्वरूपं च महात्म्यं मुनिसत्तम ॥१७२॥ 
पठेद्वा श्रृणुयान्नित्यं य एतद्वक्तिसंयुतः | 
स गच्छेत्‌ परमं धाम साकेतं योगिदुर्लभम्‌ ॥१७३॥ 
ज्ञानं योगश्चध्यानं च तपश्चात्मविनिग्रहः । 
नानायज्ञाश्चदानानि सर्वतीर्थावगाहनम्‌ ॥१७४॥ 
एतस्य पाठमात्रेण श्रवणेन च यत्‌ फलम्‌ | 
भवेत्‌ तस्य भरद्वाज ? सहस्रांशं न चाप्रुयुः ॥१७५॥ 
तत्त्वामृत पीतमनन्यचेतसा सुधाधिकं स्वन्मुखनिर्गतं मया । 


धन्योऽस्म्यहं नाथ ? पदद्वयं प्रभो ? नमामि नित्यं च 
तवास्मि किंकर: ॥१७६॥ 


इति श्रीमद्रशिष्ठ संहितायां श्रीमद्वशिष्ठ भरद्वाज 
सम्वादेनित्य श्रीरामधाम स्वरूप वर्णनात्मक: 
पडविंशतितमोऽध्यायः ॥ 


